

## ΦΑΡΜΑΚΕΥΤΡΙΑΙ

Πᾶ μοι ταὶ δάφναι Φέρε, Θεστυλί. Πᾶ δὲ τὰ φίλτρα  
Στέψον τὰν κελέβαν φοινικέω οἶος ἀώτῳ,  
ὡς τὸν ἐμὴν βαρὺν εὖντα φίλον καταδήσομαι ἄνδρα,  
ὅς μοι δωδεκαταῖος ἀφ' ὧ τάλας οὐδὲ ποθίκει,  
οὐδ' ἔγνω πότερον τεθνάκαμες ἢ ζοοὶ εἰμές, 5  
οὐδὲ θύρας ἄραξεν ἀνάριστος. Ἦ ῥά οἱ ἀλλᾶ  
ᾤχετ' ἔχων ὅ τ' Ἔρωσ ταχινὰς φρένας ἄ τ' Ἀφροδίτα.  
Βασεῦμαι ποτὶ τὰν Τιμαγήτιο παλαιστραν  
αὐριον, ὡς νιν ἴδω, καὶ μέμψομαι οἷά με ποιεῖ.  
Νῦν δέ νιν ἐκ θυέων καταδήσομαι. Ἀλλά, Σελάνα, 10  
φαῖνε καλόν· τὴν γὰρ ποταεῖσομαι ἄσυχᾶ, δαῖμον,  
τᾶ χθονία θ' Ἐκάτα, τὰν καὶ σκύλακες τρομέοντι  
ἐρχομένην νεκύων ἀνά τ' ἠρία καὶ μέλαν αἷμα.  
Χαῖρ', Ἐκάτα δασπλήτι, καὶ ἐς τέλος ἄμμιν ὀπάδει,  
φάρμακα ταῦτ' ἔρδοισα χερεῖονα μήτε τι Κίρκας 15  
μήτε τι Μηδείας μήτε Ξανθᾶς Περιμήδας.  
Ἦ τυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.  
Ἄλφिता μοι πρᾶτον πυρὶ τάκεται. Ἀλλ' ἐπίπασσε,  
Θεστυλί. Δειλαία, πᾶ τὰς φρένας ἐκπεπότασαι  
Ἦ ῥά γέ πα, μυσάρᾳ, καὶ τὴν ἐπίχαρμα τέτυγμα 20  
Πάσσ' ἄμα καὶ λέγε ταῦτα· Τὰ Δέλφιδος ὅστια πάσσω.  
Ἦ τυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.  
Δέλφιδος ἔμ' ἀνίασεν· ἐγὼ δ' ἐπὶ Δέλφιδι δάφναν  
αἶθω· χῶς αὐτὰ λακεῖ μέγα καπυρίσσα  
κῆξαπίνας ἀφθῆ κούδὲ σποδὸν εἶδομες αὐτᾶς, 25  
οὕτω τοι καὶ Δέλφιδος ἐνὶ φλογὶ σάρκ' ἀμαθύνοι.  
Ἦ τυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.

Ὡς τοῦτον τὸν κηρὸν ἐγὼ σὺν δαίμονι τάκω,  
ὡς τάκοιθ' ὑπ' ἔρωτος ὁ Μύνδιος αὐτίκα Δέλφισ,  
30 Χῶς δινεῖθ' ὄδε ῥόμβος ὁ χάλκεος ἐξ Αφροδίτας,  
ὡς τήνος δινοῖτο ποθ' ἀμετέραισι θύραισιν.  
Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα  
Νῦν θυσῶ τὰ πίτυρα. Τὸ δ' Ἄρτεμι, καὶ τὸν ἐν δα  
κινήσαις κ' ἀδάμαντα καὶ εἴ τί περ ἀσφαλὲς ἄλλο-  
35 Θεστυλί, ταὶ κύνες ἄμμιν ἀνὰ πτόλιν ὠρύνονται·  
ἄ θεὸς ἐν τριόδοισι τὸ χαλκέον ὡς τάχος ἄχει.  
Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα.  
Ἦνιδε σιγῇ μὲν πόντος, σιγῶντι δ' ἀῆται·  
ἄ δ' ἐμὰ οὐ σιγῇ στέρωνν ἔντοσθεν ἀνία,  
40 ἀλλ' ἐπὶ τήνω πᾶσα καταίθομαι, ὅς με τάλαιναν  
ἀντὶ γυναικὸς ἔθηκε κακὰν καὶ ἀπάρθενον ἦμεν.  
Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα.  
Ἐς τρεῖς ἀποσπένδω καὶ τρεῖς τάδε, πότνια, φωνῶ·  
Εἴτε γυνὰ τήνω παρακέκλιται εἴτε καὶ ἀνήρ,  
45 τόσσον ἔχοι λάθας ὅσσον ποκὰ Θησέα φαντί  
ἐν Δία λασθῆμεν εὐπλοκάμω Ἀριάδνας.»  
Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα.  
Ἴππομανὲς φυτόν ἐστι παρ' Ἀρκάσι, τῷ δ' ἐπὶ πᾶσαι  
καὶ πῶλοι μαίνονται ἀν' ὄρεα καὶ θοαὶ ἵπποι·  
50 ὡς καὶ Δέλφιν ἴδοιμι, καὶ ἐς τόδε δῶμα περάσαι,  
μαινομένῳ ἵκελος λιπαρᾶς ἔκτοσθε παλαιστρας.  
Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα.  
Τοῦτ' ἀπὸ τᾶς χλαίνας τὸ κράσπεδον ὤλεσε Δέλφισ·  
ὠγῶ νῦν τίλλοισα κατ' ἀγρίῳ ἐν πυρὶ βάλλω-  
55 Αἰαὶ Ἔρωσ ἀνιαρέ, τί μεν μέλαν ἐκ χροῶς αἶμα  
ἐμφὺς ὡς λιμνᾶτις ἅπαν ἐκ βδέλλα πέπωκας  
Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα.

Σαύραν τοι τρίψασα κακὸν ποτὸν αὔριον οἰσῶ.  
 Θεστυλί, νῦν δὲ λαβοῖσα τὸ τὰ θρόνα ταῦθ' ὑπόμαξον  
 τᾶς τήνω φλιᾶς καθ' ὑπέρτερον ἄς ἔτι κα νύξ, 60  
 [ἐκ θυμῶ δέδεμαι· ὁ δέ μευ λόγον οὐδένα ποιεῖ.]  
 καὶ λέγ' ἐπιφθύζοισα· Τὰ Δέλφιδος ὀστία μᾶσσω.  
 Ἵτυξ, ἔλκε τὸ τήνον ἐμὸν ποτὶ δῶμα τὸν ἄνδρα.  
 Νῦν δὴ μῶνα εἰοῖσα πόθεν τὸν ἔρωτα δακρῦσω  
 Ἐκ τίνος ἄρξωμαι· Τίς μοι κακὸν ἄγαγε τοῦτο 65  
 Ἵηθ' ἄ τωὺβούλοιο καναφόρος ἄμμιν Ἀναξῶ  
 ἄλσος ἐς Ἀρτέμιδος, τᾶ δὴ τόκα πολλὰ μὲν ἄλλα  
 θηρία πομπεύεσκε περισταδόν, ἐν δὲ Λέαινα.  
 Φράζέό μευ τὸν ἔρωθ' ὅθεν ἴκετο, πότνα Σελάνα.  
 Καί μ' ἄ Θευχαρίδα Θραῖσσα τροφός, ἄ μακαριτίς, 70  
 ἀγχίθυρος ναίοισα κατεύξατο καὶ λιτάνευσε  
 τὰν πομπὰν θάσασθαι· ἐγὼ δὲ οἱ ἄ μεγάλοιτος  
 ὠμάρτευν βύσσοιο καλὸν σύροισα χιτῶνα  
 κάμφιστελαμένα τὰν ξυστίδα τὰν Κλεαρίστας.  
 Φράζέό μευ τὸν ἔρωθ' ὅθεν ἴκετο, πότνα Σελάνα. 75  
 Ἦδη δ' εὔσα μέσαν κατ' ἀμαξιτόν, ἄ τὰ Λύκωνος,  
 εἶδον Δέλφιν ὁμοῦ τε καὶ Εὐδάμιππον ἰόντας·  
 τοῖς δ' ἦς ξανθοτέρα μὲν ἐλιχρῦσοιο γενειάς,  
 στήθεα δὲ στίλβοντα πολὺ πλέον ἢ τύ, Σελάνα,  
 ὡς ἀπὸ γυμνάσιοιο καλὸν πόνον ἄρτι λιπόντων. 80  
 Φράζέό μευ τὸν ἔρωθ' ὅθεν ἴκετο, πότνα Σελάνα.  
 Χῶς ἴδον, ὡς ἐμάνην, ὡς μοι περὶ θυμὸς ἰάφθη  
 δειλαίας. Τὸ δὲ κάλλος ἐτάκετο κούδ' τι πομπᾶς  
 τήνας ἐφρασάμαν· οὐδ' ὡς πάλιν οἴκαδ' ἀπῆνθον  
 ἔγνω, ἀλλὰ μέ τις καπυρὰ νόσος ἐξαλάπαξεν, 85  
 κείμεν δ' ἐν κλιντῆρι δέκ' ἄματα καὶ δέκα νύκτας.  
 Φράζεο μευ τὸν ἔρωθ' ὅθεν ἴκετο, πότνα Σελάνα.

Καί μεν χρώς μὲν ὅμοιος ἐγένετο πολλάκι θάψω,  
ἔρρευν δ' ἐκ κεφαλᾶς πᾶσαι τρίχες, αὐτὰ δὲ λοιπὰ  
90 ὅστί' ἔτ' ἦς καὶ δέσμα. Καὶ ἐς τίνος οὐκ ἐπέρασα,  
ἢ ποίας ἔλιπον γραίας δόμον ἄτις ἐπάδει  
Ἄλλ' ἦς οὐδὲν ἐλαφρόν· ὁ δὲ χρόνος ἄνυτο φεύγων.  
Φράζεο με τὸν ἔρωθ' ὅθεν ἴκετο, πότνα Σελάνα.  
Χούτω τᾶ δούλα τὸν ἀλαθέα μῦθον ἔλεξα·  
95 Εἰ δ' ἄγε, Θεστυλί, μοι χαλεπᾶς νόσω εὐρέ τι μῆχος.  
πᾶσαν ἔχει με τάλαιναν ὁ Μύνδιος· ἀλλὰ μολοῖσα  
τήρησον ποτὶ τὰν Τιμαγήτοιο παλαιστραν·  
τηνεὶ γὰρ φοιτῆ, τηνεὶ δέ οἱ ἀδὺ καθῆσθαι.  
Φράζεο με τὸν ἔρωθ' ὅθεν ἴκετο, πότνα Σελάνα.  
100 Κῆπεί κά νιν ἐόντα μάθης μόνον, ἄσυχά νεῦσον,  
κεῖφ' ὅτι Σιμαίθα τυ καλεῖ καὶ ὑφαγέο τᾶδε.  
᾽Ὡς ἐφάμαν· ἃ δ' ἦνθε καὶ ἄγαγε τὸν λιπαρόχρων  
εἰς ἐμὰ δώματα Δέλφιν· ἐγὼ δὲ νιν ὡς ἐνόησα  
ἄρτι θύρας ὑπὲρ οὐδὸν ἀμειβόμενον ποδὶ κούφω,  
105 Φράζέο με τὸν ἔρωθ' ὅθεν ἴκετο, πότνα Σελάνα  
πᾶσα μὲν ἐψύχθην χιόνος πλέον, ἐν δὲ μετώπῳ  
ἰδρῶς με κοχύδεσκεν ἴσον νοτίαισιν ἔερσαις,  
οὐδὲ τι φωνῆσαι δυνάμαν, οὐδ' ὅσσον ἐν ὕπνω  
κνυζεῦνται φωνεῦντα φίλαν ποτὶ ματέρα τέκνα·  
110 ἀλλ' ἐπάγην δαγῦδι καλὸν χροῶ πάντοθεν ἴσα.  
Φράζέο με τὸν ἔρωθ' ὅθεν ἴκετο, πότνα Σελάνα.  
Καί μ' ἐσιδὼν ὥστοργος ἐπὶ χθονὸς ὄμματα πάξας  
ἔζητ' ἐπὶ κλιντῆρι καὶ ἐζόμενος φάτο μῦθον·  
ἼΗ ῥά με, Σιμαίθα, τόσον ἔφθασας, ὅσσον ἐγὼ θην  
115 πρᾶν ποκά τὸν χαρίεντα τρέχων ἔφθασσα Φιλῖνον,  
ἐς τὸ τεδὸν καλέσασα τόδε στέγος ἢ μὲ παρειμέν.  
Φράζέο με τὸν ἔρωθ' ὅθεν ἴκετο, πότνα Σελάνα.

Ἦνθον γάρ κα ἐγώ, ναὶ τὸν γλυκὺν ἦνθον Ἔρωτα,  
 ἢ τρίτος ἢ ἑτάροτος ἑὼν φίλος αὐτίκα νυκτός,  
 μᾶλα μὲν ἐν κόλποισι Διωνύσοιο φυλάσσω, 120  
 κρατὶ δ' ἔχων λεύκαν, Ἡρακλέος ἱερὸν ἔρνος,  
 πάντοθε πορφυρέαισι περὶ ζώστραισιν ἑλικτάν.  
 Φράζεο με τὸν ἔρωθ' ὅθεν ἴκετο, πότνα Σελάνα.  
 Καὶ μ' εἰ μὲν κ' ἐδέχεσθε, τάδ' ἦς φίλα (καὶ γὰρ ἐλαφρὸς  
 καὶ καλὸς πάντεσσι μετ' αἰθέροισι καλεῦμαι) 125  
 εὐδὸν τ', εἴ κε μόνον τὸ καλὸν στόμα τευς ἐφίλησα·  
 εἰ δ' ἀλλᾶ μ' ὠθεῖτε καὶ ἄ θύρα εἶχετο μοχλῶ,  
 πάντως κα πελέκεις καὶ λαμπάδες ἦνθον ἐφ' ὑμέας.  
 Φράζέο με τὸν ἔρωθ' ὅθεν ἴκετο, πότνα Σελάνα.  
 Νῦν δὲ χάριν μὲν ἔφαν τᾶ Κύπριδι προῶτον ὀφείλειν, 130  
 καὶ μετὰ τὰν Κύπριν τύ με δευτέρα ἐκ πυρὸς εἶλεν,  
 ὦ γύναι, ἐσκαλέσασα τεὸν ποτὶ τοῦτο μέλαθρον  
 αὐτως ἡμίφλεκτον· Ἔρωσ δ' ἄρα καὶ Λιπαραιῶ  
 πολλακὶς Ἀφαιστοῖο σέλας φλογερώτερον αἶθει·  
 Φράζεο με τὸν ἔρωθ' ὅθεν ἴκετο, πότνα Σελάνα. 135  
 σὺν δὲ κακαῖς μανίαις καὶ παρθένον ἐκ θαλάμοιο  
 καὶ νύμφαν ἐσόβησ' ἔτι δέμνια θερμὰ λιποῖσαν  
 ἀνέρος. Ὡς ὁ μὲν εἶπεν· ἐγὼ δὲ οἷ ἄ ταχυπειθῆς  
 χειρὸς ἐφαψαμένα μαλακῶν ἔκλιν' ἐπὶ λέκτρον·  
 καὶ ταχὺ χρώς ἐπὶ χρωτὶ πεπαίνετο, καὶ τὰ πρόσωπα 140  
 θερμότερ' ἦς ἢ πρόσθε, καὶ ἐψιθυρίσδομες ἀδύ.  
 Χὼς ἄρα τοι μὴ μακρὰ φίλα θρυλέοιμι Σελάνα,  
 ἐπράχθη τὰ μέγιστα, καὶ ἐς πόθον ἦνθομες ἄμφω.  
 Κοῦτε τι τήνος ἐμὶν ἐπεμέμψατο μέσφα τό γ' ἐχθές,  
 οὔτ' ἐγὼ αὖ τήνω. Ἀλλ' ἦνθέ μοι ἄ τε Φιλίστας 145  
 μάτηρ τᾶς ἀμᾶς ἀλλητριδος ἄ τε Μελιξοῦς  
 σάμερον, ἀνίκα πέρ τε ποτ' ὠρανὸν ἔτρεχον ἵπποιο

Ἀὼ τὰν ῥοδόπαχυν ἀπ' Ὀκεανοῖο φέροισαι,  
κεῖπέ μοι ἄλλα τε πολλὰ καὶ ὡς ἄρα Δέλφισ ἔραται.  
150 Κεῖτε νιν αὐτε γυναικὸς ἔχει πόθος εἶτε καὶ ἀνδρός,  
οὐκ ἔφατ' ἀτρεκέες ἴδμεν, ἀτὰρ τόσον· αἰὲν ἔρωτος  
ἀκράτῳ ἐπεχεῖτο καὶ ἐς τέλος ᾤχετο φεύγων,  
καὶ φάτο οἱ στεφάνοισι τὰ δῶματα τῆνα πυκαξεῖν.  
Ταῦτά μοι ἄ ξείνα μυθήσατο· ἐστι δ' ἀλαθής.  
155 Ἦ γάρ μοι καὶ τρεῖς καὶ τετράκις ἄλλοκ' ἐφοίτη,  
καὶ παρ' ἔμιν ἐτίθει τὰν δωρίδα πολλάκις ὄλπαν.  
Νῦν δὲ τί Δωδεκαταῖος ἀφ' ὧτε νιν οὐδὲ ποτεῖδον.  
Ἦ ῥ' οὐκ ἄλλο τι τερπνὸν ἔχει, ἀμῶν δὲ λέλασται  
Νῦν μάν νιν φίλτροις καταδήσομαι· αἰ δ' ἔτι κά με  
160 λυπηῆ, τὰν Ἄϊδαο πύλαν, ναὶ Μοίρας, ἀραξεῖ  
τοῖά οἱ ἐν κίστῃ κακὰ φάρμακα φαμί φυλάσσειν,  
Ἀσσυρίῳ, δέσποινα, παρὰ ξείνοιο μαθοῖσα.  
Ἀλλὰ τὸ μὲν χαίροισα ποτ' Ὀκεανὸν τρέπε πῶλως,  
πότνι· ἐγὼ δ' οἰσῶ τὸν ἐμὸν πόθον ὥσπερ ὑπέσταν.  
165 Χαῖρε, Σελαναία λιπαρόχροε, χαίρετε δ' ἄλλοι  
ἀστέρες, εὐκάλοιο κατ' ἄντυγα Νυκτὸς ὀπαδοί.